



TRIBUNAL GHAL TALBIET ZGHAR

**GUDIKATUR DR.
IAN SPITERI BAILEY**

Seduta tal-31 ta' Jannar, 2007

Talba Numru. 1592/2005

Maria Francesca Spiteri I.D. 101684(M)

Vs

Fiona Sammut

It-Tribunal,

Ra l-Avviz fl-ismijiet premessi pprezentat fis-26 ta' Lulju, 2005 fejn l-attrici stqarret illi kienet sofriet danni b'rizzultat ta' incident tat-traffiku li sehh *fir-ring road* ta' l-Universita` fl-Imsida fis-7 ta' Frar 2005 bejn il-vettura Fiat 127 bin-numru ta' registrazzjoni GAM – 985 misjuqa mill-attrici u l-vettura Toyota Vitz bin-numru ta' registrazzjoni IBI – 056 misjuqa mill-konvenuta, ghal liema incident hija unikament responsabli l-konvenuta.

Bl-ispejjes, inkluzi dawk ta' l-ittri legali tat-28 ta' Marzu 2005 u tad-19 ta' Mejju 2005, u bl-imghax skond il-Ligi.

Kopja Informali ta' Sentenza

Ra r-Risposta tal-konvenuta illi permezz tagħha eccepptiet illi l-allegazzjonijiet ta' l-attrici huma infondati kemm bhala fatt kif ukoll bhala dritt stante li l-allegat incident gara tort esklussivament tal-attrici Francesca Spiteri u dan kif jista` jigi ppruvat waqt it-trattazzjoni tal-kawza. Bl-ispejjes u bl-imghax skond il-Ligi u l-attrici hija ngunta għas-subizzjoni.

Ra il-kontro-talba tal-konvenuta illi talbet lit-Tribunal jikkundanna lill-attrici rikonvenzjonata thallasha s-somma ta' tmien mijja u hamsa u tletin Liri Maltin u hames centezmi (Lm835.05) rappresentanti danni li soffriet rizultat ta' l-istess incident stradali li sar referenza għalih fl-Avviz promotur, u dan stante illi l-istess incident sehh tort unikament u għalih kienet unikament responsabbli l-attrici rikonvenzjonata;

Ra r-risposta tal-attrici rikonvenzjonata tas-27 ta' Settembru 2005 fejn eccepptiet illi t-talbiet tal-konvenuta kienu infondati fil-fatt u fid-dritt u dan peress illi l-incident de quo ma sehhx tort tagħha, bl-ispejjes u bl-imghax skond il-ligi;

Sema' x-xhieda kollha prodotti mill-partijiet u ha konjizzjoni tad-dokumenti kollha li gew esebiti mill-partijiet;

Sema` t-trattazzjoni tal-Avukati tal-partijiet magħmul fis-seduta tat-13 ta' Novembru 2006 u ra illi l-kawza thalliet ghall-llum għad-deċizjoni;

Ikkunsidra :

Illi din il-kawza titratta incident stradali li sehh fuq *ir-ring road* ta' l-Universita` ta' Malta bejn zewg vetturi u z-zewg partijiet qegħdin jichdu responsabilita` ta' l-incident, jatribwixxu t-tort kollu lill-parti l-ohra u jitkolbu it-tnejn illi t-Tribunal jikkundanna lill-parti l-ohra thallas id-danni sofferti rispettivament.

Illi mix-xhieda ta' Warden 265, Mark Aquilina,¹ jirrizulta illi l-incident sehh għal habta tas-6.15p.m. bejn iz-zewg

¹ Seduta tas-6 ta' Ottubru 2005 – fol 22 et seq

kontendenti. Dan ix-xhud ikkonferma l-isketch minnu maghmul u kkonferma ukoll, ghalkemm mhux indikati fuq l-isketch, illi fejn hemm immarkat fuq l-isketch l-ittra "a" – hemmhekk kien hemm vetturi ipparkjati – u ma kienx in effetti cert ghal kollox kienx hemm vetturi ukoll ipparkjati fejn hemm indikat "f".

Il-Warden ikkonferma bil-gurament tieghu illi l-vettura A fuq l-isketch, allura dik bin-numru IBI – 056 misjuqa mill-konvenuta, kienet għaddejja *wrong way*. Ikkonferma ukoll pero` illi dak iz-zmien ta' l-incident kien hemm xi barriers fuq ir-ring-road minhabba xi xogħolijiet li kien qed isiru.

It-Tribunal pero` jinnota illi l-Warden ma specifikax jekk tali barriers kienux qegħdin jagħlqu toroq jew b'xi mod jimpedixxu *flow of traffic fuq ir-ring road*.

In kwantu għal kwantum tad-danni riklamati mill-attrici, xehed b'affidavit Tony Balzan² illi ikkonferma l-ircevuta annessa ma' l-istess affidavit u li huwa kien thallas is-somma ta' Lm210 ghax-xogħolijiet minnu pprestati fuq il-vettura tal-attrici.

Il-konvenuta Fiona Sammut³ xehdet illi hija kienet ipparkjata f'parking area fl-Universita` u harrget għal fuq ir-ring road "mill-unika triq li hemm available". Hi tħid illi appena giet biex toħrog fuq ir-ring road hija sabet tabella bil-vlegga (u mhux barrier!!)⁴ illi kienet tindika illi kellha tikser wrong way. Tħid illi t-tabelli saru dak in-nhar stess. Tistqarr illi hija għamlet bhal haddiehor u bhala kien hemm vetturi ohra, sew quddiemha u sew warajha u kienet għaddejja bl-ispeed permess fuq ir-ring road.

Il-konvenuta tħid illi l-attrici harrget mill-parking area vicin ir-residenza (farmhouse) tar-Rettur tal-Universita` għal fuq ir-ring road, u tħid illi innutat lill-attrici hierga mingħajr ma thares fuq il-lemin u lanqas fuq ix-xellug. Tħid illi kien dlam u l-vettura tagħha kellha d-dwal mixghulin. Di piu`

² Fol 32

³ Seduta tal-5 ta' April 2006 – Fol 36

⁴ Osservazzjoni din tat-Tribunal b'referenza għal dak li xehed il-Warden

Kopja Informali ta' Sentenza

tghid illi tant l-attrici harget dritt fuqha illi lanqas tatha cans illi tpaqpaq.

It-Tribunal ha konjizzjoni tal-ittra tat-18 ta' Marzu 2005⁵ iffirmata minn Joe Camilleri, *Acting Precincts Officer* ta' l-Universita` ta' Malta, li tindika illi fis-7 ta' Frar 2005 kien hemm il-htiega illi jsiru xogholijiet fuq ir-ring road mill-Korporazzjoni Enemalta vicin it-tennis courts u li l-EneMalta stess kienet responsablli għat-traffic management tal-area in kwistjoni.

Joseph Camilleri⁶ ikkonferma bil-gurament tieghu l-istess ittra u l-kontenut tagħha u spjega illi x-xogholijiet kien qed isiru fil-vicinanzi tat-tennis courts, igifieri in-naha tal-entratrura l-għida, n-naha ta' Regional Road.

Ix-xhud ikkonferma illi l-għad tan-naha ta' l-Isports Complex tkun ghada miftuha fil-hin ta' l-incident u qal illi safejn jaf hu, anke bix-xogholijiet li kien qed isiru, "ma kienx hemm mument meta t-triq kienet magħluqa". Ikkonferma illi "ma kienx hemm struzzjonijiet illi f'xi hin it-triq tingħalaq".

Mistqosi jekk biex isiru ix-xogholijiet ta' l-EneMalta, kienx necessarju illi t-triq tingħalaq, ix-xhud Camilleri ighid illi "mhux bilfors, ir-ring road hija wiesa` bizżejjed u tippermetti illi jsiru dawn it-tip ta' xogholijiet u traffiku jgħaddi xorta".

Meta gie suggerit lill-istess xhud, *Precincts Officer*, (anke jekk fiz-zmien l-incident jidher illi kien acting), jekk kienx hemm tabella fejn hemm SPOT SEWDA fuq l-isketch⁷, ix-xhud ighid illi ma jiftakarx illi kien hemm tabelli, imma mbagħad ighid illi ma jistgħax jgħid peress illi dak in-nhar ta' l-incident inserta ma' kienx xogħol.

Permezz ta' affidavit xehdet ukoll Dorianne Cacciattolo⁸, haddiema ta' l-Universita` u oħt il-konvenuta illi kienet

⁵ Fol 39

⁶ Seduta tal-4 ta' Ottubru 2006 – Fol 49

⁷ DOK JC 1 – Fol 52

⁸ DOK DC – Fol 41

Kopja Informali ta' Sentenza

passiggiera magħha dak in-nhar ta' l-incident. Hija kkonfermat illi meta ohtha harrget mill-parking kellha bilfors tghaddi *wrong way* minhabba xogħolijiet li kien qed isiru.

It-Tribunal josserva illi din ix-xhud ma tghid imkien illi kien hemm tabbelli u/jew barriers li kien jindikaw illi ohtha kellha bilfors tagħmel din il-manuvra.

Il-konvenuta esebiet ukoll numru ta' ricevuti mmarkati DOK DC1 li komplexxav jammontaw għas-somma ta' Lm835.05 riklamata mill-konvenuta fil-kontro-talba tagħha.

Ikkunsidra ulterjorment :

Illi din il-kawza tikkoncerna incident stradali fejn wahda mill-partijiet, f'dan il-kaz il-konvenuta, kienet għaddejja mir-*ring road* ta' l-Universita`, liema *ring road* hija *one way*, imma kontra d-direzzoni tat-traffiku, ossia *wrong way*. It-Tribunal irid jistqarr mill-ewwel illi dan il-fatt wahdu ma għandux iwassal biex titpogga ir-responsabbilità shiha fuq il-konvenuta, u hemm sentenzi tal-Qrati tagħna illi qalu illi li sewwieq ikun għaddej *wrong way* ma jfissirx, dak wahdu, illi għandu jinzamm unikament responsabbi f'kaz ta' kollizzjoni.

Il-konvenuta qed tikkontendi illi hija ma kelliex alternattiva peress illi meta hija harrget minn *parking area*, fejn hemm 'SPOT SEWDA' fuq DOK JC 1 kien hemm tabella li kienet tindika li kellha tghaddi kontra l-kurrent tat-traffiku minhabba xi xogħolijiet li kienet qed isiru appuntu fuq ir-*ring road*.

It-Tribunal jirrizultalu illi x-xogħolijiet veru kien qed isiru u ma għandux dubbju minn dan il-fatt. Izda jhoss illi l-konvenuta naqqset milli tiprova, anke fuq livell ta' probabilità, illi kien hemm tabella kif tallega hi u li fuq kolloks ma kelliex alternattivi ghajr illi timmanuvra l-vettura tagħha kif fil-fatt għamlet hi kontra l-kurrent tat-traffiku ghall-kwazi nofs it-tul tar-*ring road* ta' l-Universita`, fid-dlam u fil-kundizzjonijiet kollha li jirrizultaw.

It-Tribunal ihoss confort f'dan illi qed jikkonkludi fil-paragrafu precedenti kemm bid-deposizzjoni ta' oht l-istess konvenuta, Dorianne Cacciattolo, meta kif gja esprima t-Tribunal aktar il-fuq, hija ma semmiet xejn dwar tabbelli, u ukoll mix-xhiedha ta' Joseph Camilleri, *Precincts Officer* ta' I-Universita`, u partikolarment meta qal illi bix-xogholijiet li kienu qed isiru, vetturi xorta setghu ighaddu u ma kellhomx ghafejn ighaddu *wrong way*.

Di piu` irid jinghad ukoll illi kif jirrizulta mir-rapport tal-Warden,⁹ fil-verzjoni mogtija mill-konvenuta dak il-hin stess tal-incident mkien ma ssemmi tabelli u tghid biss illi "sibt it-triq magħluqa u kelli nghaddi *one way* ". It-Tribunal, mill-assjem tal-provi kollha prodotti, ma jeskludix illi l-konvenuta kellha aktar milli xejn impressjoni illi t-triq kienet magħulqa, peress illi kienet taf bix-xogholijiet, impressjoni li wasslitha biex tghaddi *wrong way*.

Invece, l-istqarrija magħmula mill-attrici kienet tghid illi waqqfet fuq l-stop sign u harset lejn il-lemin tagħha (naturlament ghax minn dik in-naha li kienet qed tistenna t-traffiku gej !!) u sabet il-vettura tal-konvenuta ma' wiccha.

Inoltre`, kif irrimarka d-difensur tal-attrici fit-trattazzjoni, l-ghaqal ta' sewwieq illi jaf illi għaddej *wrong way* - ghax hekk sfurzat u ghax ma kellux alternattiva tirrikjedi sewqan hafna aktar prudenti – u l-fatt illi l-entratura ta' I-Universita` minn naħha tal-Gzira tkun dak il-hin ghada miftuha, kien ikun ferm aktar għaqli da parti tal-konvenuta illi meta wasslet vicin appuntu t-triq li tagħti ghall-isports complex u sussegwentament ghall-gate l-għida ta' I-Universita` in-naha tal-Gzira, hija tghaddi proprju minn hemmek. Haga illi l-konvenuta ma għamlitx u ghogobha tibqa` ssuq kontra l-kurrent tat-traffiku anke jekk allura kellha u mhux ma kelliex alternattiva, almenu minn dik il-parti fejn hemm it-triq fid-direzzjoni ta' I-isports complex il-quddiem. Kien in effetti aktar il-quddiem fejn imbagħad sehh l-incident.

⁹ DOK H – Fol 2

Kopja Informali ta' Sentenza

Tenut kont dawn ic-cirkostanzi kollha, it-Tribunal ihoss illi l-incident de quo sehh tort unikament tal-konvenuta, anke jekk stranament f'dawn il-proceduri l-attrici baqghet qatt ma ddeponiet. Mill-provi kollha prodotti pero`, it-Tribunal ihoss illi l-incident sehh tort unikament tal-konvenuta illi bis-sewqan traskurat tagħha, b'imperizja u fuq kolloxb'nūqqas ta' osservanza tar-regolamenti tat-traffiku da parti tagħha, hija kkawzat l-incident tat-traffiku mertu ta' din il-pendenza.

Għaldaqstant, it-Tribunal, wara li qies ic-cirkostanzi kollha tal-kaz u wara illi ha konjizzjoni tal-provi u d-dokumenti kollha prodotti f'dan il-kaz, b'ekwita` jaqta` u jiddeciedi billi jilqa` t-talbiet attrici u l-eccezzjonijiet tagħha ghall-kontro-talba tal-konvenuta u jichad l-eccezzjonijiet u l-kontro-talba tal-konvenuta, jiddikjara lill-istess konvenuta unikament responsabbi għall-incident de quo għarragunijiet hawn fuq msemmija u jikkundanna lill-istess konvenuta thallas lill-attrici s-somma ta' mitejn u ghaxar Liri Maltin (LM210), bl-imghax mill-llum u bl-ispejjes kollha ta' din l-istanza kontra l-istess konvenuta.

< Sentenza Finali >

-----TMIEM-----